

भिवाड़ी में पानी निकासी के समाधान के लिए राजस्थान व हरियाणा में सहमति बनी

मुख्यमंत्री भजनलाल ने हरियाणा के मुख्यमंत्री से यमुना जल समझौते पर विस्तृत चर्चा की

जयपुर, 24 जून। मंगलवार को मुख्यमंत्री भजनलाल शर्मा और हरियाणा के मुख्यमंत्री नायब सैनी के बीच भिवाड़ी में पानी निकासी की समस्या के समाधान तथा यमुना जल समझौते की प्रगति पर फोन पर विस्तारपूर्वक चर्चा हुई। इस वार्ता के बाद यमुना जल लाने की महत्वाकांक्षी योजना के तहत, इसी माह राजस्थान व हरियाणा द्वारा संयुक्त रूप से पाइपलाइन के लिए जमीनी अलाइमेंट सर्वे कार्य प्रारंभ कर दिए जाने की संभावना बनी है।

मुख्यमंत्री भजनलाल शर्मा ने कहा कि भिवाड़ी क्षेत्र की भौगोलिक स्थिति के कारण वर्षा ऋतु में जल निकासी की समस्या उत्पन्न होती है, क्योंकि प्राकृतिक बहाव हरियाणा की दिशा में होता है। इस संदर्भ में दोनों राज्यों के बीच सहमति बनी है।

उन्होंने कहा कि राजस्थान सरकार द्वारा भिवाड़ी औद्योगिक क्षेत्र के अर्पाइज जल के पूर्ण शोधन की व्यवस्था सुनिश्चित कर दी गई है। औद्योगिक इकाइयों से प्राप्त शोधित स्वच्छ जल का सदुपयोग सुनिश्चित करने हेतु भिवाड़ी इंटीग्रेटेड डवलपमेंट अथॉरिटी (बीडा) द्वारा डीपीआर तैयार की जा रही है। उन्होंने कहा कि वर्षा काल में इस जल के साथ वर्षा जल भी मिल



मुख्यमंत्री भजनलाल शर्मा

जाता है, जिससे जल भराव की स्थिति उत्पन्न होती है।

मुख्यमंत्री ने कहा कि भिवाड़ी क्षेत्र में वर्षा जल की निकासी एवं संग्रहण के लिए जल संसाधन विभाग द्वारा 5 ऐसे बांधों की पहचान की गई है, जिनमें स्वयं

के जलग्रहण क्षेत्र से वर्षा जल नहीं आता है, लेकिन इन्हें जल भण्डारण के लिए प्रयोग में लाया जा सकता है। लगभग 250 एमसीएफटी भराव क्षमता वाली इस संग्रहण प्रणाली हेतु प्रारंभिक सर्वेक्षण एवं उपादेयता रिपोर्ट तैयार की

- **मुख्यमंत्री भजनलाल ने कहा कि भिवाड़ी क्षेत्र में वर्षा, जल की निकासी व संग्रहण के लिये जल संसाधन विभाग ने पांच ऐसे बाँधों की पहचान की है, जिनमें स्वयं के जलग्रहण क्षेत्र से वर्षा जल नहीं आता, लेकिन इनका जल भंडारण के लिए उपयोग किया जा सकता है।**

जा रही है। इसके अतिरिक्त, दोनों मुख्यमंत्रियों के बीच हथनीकुंड बैराज से यमुना जल राजस्थान लाने की योजना पर भी चर्चा हुई। इस विषय पर पहले ही दोनों राज्यों के बीच संयुक्त डी.पी.आर. तैयार करने का समझौता हो चुका है। उन्होंने आगामी छह माह में डीपीआर तैयार कर इस काम की ठोस कार्य योजना तैयार करने के भी निर्देश दिए हैं।

‘अमेरिका की ‘ट्रैवल ...

(प्रथम पृष्ठ का शेष) आतंकवाद के चर्चित नाम पाकिस्तान में शरण पा रहे हैं। उन्हें संरक्षण मिल रहा है, लेकिन पाकिस्तान के लिए कोई सलाह जारी नहीं की गई है।

उन्होंने कहा, भारत यात्रा के लिये तो एडवाइजरी जारी की जा रही है, और पाकिस्तान के सेनाध्यक्ष राष्ट्रपति ट्रंप के साथ भोजन कर रहे हैं और ट्रंप भारत में एक की वर्दी में एक अंतरकवादी है। लेकिन यही हो रहा है और यही सबसे विडंबनापूर्ण बात है।

असंलिखित यह है कि पिछले 11 वर्षों में प्रधानमंत्री मोदी ने विदेशी शक्तियों को लुभाने में असामान्य समय बिताया है – गले लगाने से लेकर जबरजस्ती गले लगाने तक, ‘हाउडी मोदी’, ‘नमस्ते ट्रंप’, ‘अबकी बार ट्रंप सरकार’, अमेरिका में बिना बुलाए जाना, उन्होंने सब कुछ किया है। श्रीनेत ने कहा कि मैं देख रही हूँ कि अमेरिका हमारे साथ ऐसे समय पर क्या कर रहा है, जब हमें विश्व की बड़ी शक्तियों का साथ चाहिए।

अमेरिका हमारे खिलाफ यात्रा एडवाइजरी जारी कर रहा है, उन घटनाओं को आधार बनाकर, जो विश्व के बाकी हिस्सों से संबंधित हैं, लेकिन यह वास्तव में हमें नुकसान पहुंचाता है, लेकिन सरकार इसके बारे में क्या कर रही है – बिल्कुल कुछ नहीं, हमेशा की तरह बिल्कुल सत्राटा, एकदम चुपची।

श्रीनेत ने कहा, हकीकत यह है कि ट्रंप ने 17 बार युद्धिवराम का श्रेय लिया है। उन्होंने हम पर टैरिफ लगाए। उन्होंने हमें ठग और धोखेबाज कहा। उन्होंने हमारे लोगों को हथकड़ी पहनाकर भारत वापस भेजा। वे लगातार हमें अपमानित कर रहे हैं और हमारी सरकार चुपची साधे हुए है। इसलिए सवाल उठता है – हमारी विदेश नीति की कीमत क्या है? हमारी विदेश नीति को बुनियाद क्या है?

श्रीनेत ने सवाल उठाया, हमारी विदेश नीति की बुनियाद भारत के हितों को संवर्धित रखना है, लेकिन मोदी की विदेश नीति का मकसद कैमरा के सही एंगल के सामने खड़े होना है, ताकि वे दुनिया में जहां भी हों, अच्छे कैमरा एंगल से फोटो खिंचवा सकें। हमारे विदेश मंत्री लेजर लाल आंखों के साथ रीत्यस बनाने में बहुत व्यस्त हैं। तो आप किससे उम्मीद करते हैं कि वह विदेश नीति को आगे बढ़ाएगा?

चुनाव आयोग ने राहुल गांधी को बातचीत का निमंत्रण दिया

नयी दिल्ली, 24 जून। चुनाव आयोग ने विपक्ष के नेता राहुल गांधी को महाराष्ट्र विधानसभा के चुनाव को लेकर उनके किसी भी सवाल पर बातचीत के लिए पत्र लिख कर आमंत्रित किया है। आयोग के सूत्रों ने सूचीवातों को बताया कि महाराष्ट्र विधानसभा के चुनावों के मुद्दे पर इसी महीने की सात तारीख को एक अंग्रेजी अखबार में प्रकाशित गांधी के लेख में उठाए गए मुद्दों के संदर्भ में आयोग ने उन्हें 12 तारीख को पत्र लिखा है। इस पत्र में उन्हें बातचीत के लिए आमंत्रित किया गया है।

सूत्रों के अनुसार, गांधी से कहा गया है कि आयोग महाराष्ट्र के चुनावों के बारे में कांग्रेस पार्टी की पहले की शिकायतों का विस्तृत उत्तर दे चुका है, जो आयोग की वेबसाइट पर देखा जा सकता है। गांधी ने अपने सात जून के लेख में मोटे तौर पर उन्हीं मुद्दों को

- **आयोग ने राहुल गांधी के एक अंग्रेजी अखबार में लिखे लेख में उठाए मसलों पर वार्ता के लिए पत्र लिखा है।**

- **आयोग का दावा है कि राहुल गांधी के सभी सवालों का जवाब दिया जा चुका है, लेकिन फिर भी अगर उन्हें कोई संदेह है तो वे अपनी सुविधा से आकर बातचीत कर सकते हैं।**

देहराया है।

सूत्रों के अनुसार, आयोग ने गांधी को लिखा है कि महाराष्ट्र के चुनाव को लेकर यदि सचमुच कोई शिकायत रही होगी तो कांग्रेस पार्टी के प्रत्याशियों ने उन्हें सक्षम न्यायालय में चुनाव याचिका दायर कर उठाया होगा। उन्होंने कहा, ‘ फिर भी विपक्ष के नेता के मन में कोई सवाल है तो आयोग उनके साथ सभी मुद्दों पर चर्चा करने के लिए पारस्परिक रूप से सुविधाजनक तिथि और समय पर बैठ कर बातचीत करने को तैयार है।

‘प्रमुख हवाई अड्डों पर विमानन प्रणालियों में कई खामियां है’

- **डायरैक्टोरेट जनरल ऑफ सिविल एविएशन की जांच रिपोर्ट में बड़ा खुलासा किया।**

उड़ान संचालन, विमान की हवाई योग्यता, रनवे सुरक्षा, एयर ट्रैफिक कंट्रोल, रंचार और नैविगेशन प्रणाली जैसे महत्वपूर्ण क्षेत्रों की जांच की गई थी। नागरिक उड्डयन महानिदेशालय (डीजीसीए) ने संबंधित एयरलाइन कंपनियों के नामों का खुलासा किए बगैर एक बयान में कहा कि निगरानी में पाई गई खामियों के बारे में संबंधित पक्षों को सूचित कर दिया गया है और उन्हें सात दिनों के भीतर सुधारात्मक कार्रवाई करने में

नई दिल्ली, 24 जून। अहमदाबाद में हुए विमान हादसे के बाद से डीजीसीए द्वारा हर मोर्चे पर जांच की जा रही है। इस बीच विमानन नियामक डीजीसीए ने मंगलवार को एक बयान जारी करते हुए कहा कि प्रमुख हवाई अड्डों पर की गई निगरानी में विमानन प्रणाली में कई खामियां पाई गई हैं। इन खामियों में, विमानों में दोबारा खामियों का आना और रनवे पर सेंटर लाइन मार्किंग का फीका पड़ जाना शामिल है। बता दें कि 12 जून को अहमदाबाद में हुए एयर इंडिया विमान हादसे के बाद की गई सर्विलांस में यह जानकारी सामने आई है। इसमें

‘चंडीगढ़ में मेयर का चुनाव मतपत्र से नहीं हाथ उठाकर होगा’

चंडीगढ़ , 24 जून। चंडीगढ़ नगर निगम की सियासत में 29 साल बाद बड़ा और ऐतिहासिक बदलाव हुआ है। अब मेयर चुनाव हाथ खड़े करके किया जाएगा। इसके साथ ही, सीनियर डिप्टी मेयर और डिप्टी मेयर का चुनाव गुप्त मतदान की बजाय शो ऑफ हैंड्स यानी

- **प्रशासक गुलाब चंद कटारिया ने निगम एक्ट में संशोधन को मंजूरी दी।**

हाथ खड़े करके किया जाएगा। प्रशासक गुलाब चंद कटारिया ने निगम के एक्ट में संशोधन को मंजूरी दे दी है। यह फैसला अनिल मसीह विवाद और सुप्रीम कोर्ट की कड़ी टिप्पणियों के बाद लिया गया है। अगरले वरने चुनाव से यह नई प्रणाली लागू होगी।

इस बदलाव के लिए नगर निगम चंडीगढ़ (कार्यविधि और कार्य संचालन) विनियम, 1996 के विनियमन 6 में संशोधन किया गया है, जिसे गुलाब चंद कटारिया ने मंगलवार को मंजूरी दी। वर्तमान में मेयर, सीनियर डिप्टी मेयर और डिप्टी मेयर के चुनाव बलेट पेपर के माध्यम से होते हैं, जिसमें एक-एक करके पार्षद गुप्त वोट डालते हैं। अनिल मसीह कांड के बाद ये सवाल उठे थे कि जब 35 पार्षदों को ही वोट डालना है और वह सभी पार्षद किसी पार्टी के सिंबल पर चुनाव जीत कर आए हैं। ऐसे में गुप्त मतदान क्यों कराया जाता है। इसकी जगह हाथ खड़े करके चुनाव कराने की मांग की गई।

ईरान-इज़रायल युद्ध के कारण 6 0 से ज्यादा फ्लाइट्स रद्द

रद्द फ्लाइट्स में जयपुर से उड़ान भरने वाली 6 फ्लाइट्स भी शामिल हैं

- **दिल्ली एयरपोर्ट से कुल 48 फ्लाइट्स कैसल हुई हैं तथा शेष फ्लाइट्स लखनऊ, अहमदाबाद और अमृतसर से रद्द की गई हैं।**

को ईरान ने अपने परमाणु ठिकानों पर हमलों का बदला लेने के लिए कतर में अमेरिका के अल-उदीद एयर मिलिट्री बेस पर 6 मिसाइलें दागीं। इसके बाद, कतर, बहरीन, यूएई, इराक और कुवैत ने अपना एयर स्पेस अस्थायी रूप से बंद कर दिया था। इंडिगो ने कहा है, जैसे-जैसे मिडिल ईस्ट के एयरपोर्ट दोबारा खुल रहे हैं, हम वहां के कट्टर से पर अपनी सेवाएं सावधानीपूर्वक और धीरे-धीरे फिर से शुरू कर रहे हैं। पूरी स्थिति पर नजर रखी जा रही है। यात्रियों की सुरक्षा के लिए सुरक्षित रूट का चयन कर रहे हैं। मिडिल ईस्ट के एयरस्पेस बंद होने के कारण स्पाइसजेट कुछ उड़ानें प्रभावित हो सकती हैं।

मौजूदा स्थिति के कारण अकासा एयर को मिडिल ईस्ट जाने और वहां से आने वाली उड़ानें प्रभावित हो सकती हैं। स्थिति पर नजर रखी जा रही है। सभी

मंगलवार को इज़रायल से 326 भारतीय स्वदेश लौटे

नयी दिल्ली, 24 जून। ऑपरेशन सिंधु के तहत, इजरायल से मंगलवार को दो उड़ानों से 326 भारतीय नागरिक दिल्ली पहुंचे। विदेश मंत्रालय के प्रवक्ता रणबीर जायसवाल ने बताया कि ऑपरेशन सिंधु का इज़रायल चरण 23 जून को शुरू हुआ, जिसमें इजरायल से 161 भारतीय नागरिकों का पहला समूह स्वदेश लौटा। आज सुबह 08:20 बजे जॉर्डन की राजधानी अम्मान से ये लोग सुरक्षित रूप से नयी दिल्ली पहुंचे। हवाई अड्डे पर विदेश राज्य मंत्री पवित्र मागरिटा उपस्थित थे। जायसवाल ने कहा कि ऑपरेशन सिंधु के तहत ही अम्मान से भारतीय वायुसेना के एक सी-17 विमान से आज सुबह करीब 8.45 बजे इज़राइल से 165 भारतीय नागरिक पालम वायुसैनिक हवाई अड्डे पर उतरे, जहां सूचना प्रसारण एवं संसदीय कार्य राज्य मंत्री डॉ. एल. मुरगन ने उनका स्वागत किया।

‘संस्कृत को करोड़ों रुपए ...

खामियां देखने को मिल रही हैं, जो मॉनिटरिंग में कमी और अर्पणपू सुधार की कमी को दर्शाती हैं। इसके अलावा, इस जांच में यह भी पाया गया है कि एक सिम्युलेटर विमान के कॉन्फिग्रेशन से मैच नहीं कर रहा था और सॉफ्टवेयर का वर्तमान वर्जन भी अपडेट नहीं था। बता दें कि 12 जून को अहमदाबाद में भीषण विमान हादसा देखने को मिला था। इस हादसे में विमान सवार 241 लोगों की मौत हो गई थी। वहीं, इस हादसे में कुल 297 लोगों की मौत हुई थी, जिसके बाद से ही डीजीसीए द्वारा लगातार उड़ानों के मद्देनजर सावधानियां बरती जा रही है।

एक्सओम मिशन के तहत आज अंतरिक्ष स्टेशन जाएंगे शुभांशु

चेन्नई, 24 जून। भारतीय अंतरिक्ष यात्री शुभांशु शुक्ला 25 जून को एक्सओम-4 मिशन के तहत अंतराष्ट्रीय अंतरिक्ष स्टेशन (आईएसएस) रवाना होंगे। एक्सओम-4 बुधवार को स्थानीय समय के अनुसार तड़के 2.31 बजे अमेरिका से उड़ान भरेगा। एक्सओम-

- **एक्सओम -4 भारतीय समयानुसार बुधवार तड़के ढाई बजे अमेरिका से रवाना होगा और सुबह 7 बजे अंतर्राष्ट्रीय अंतरिक्ष स्टेशन पहुंचेगा।**

4 गुरुवार सुबह सात बजे आईएसएस पर पहुंचेगा। इसके तहत, चार सदस्यीय चालक दल 14 दिनों के मिशन पर होगा और लगभग 60 अनुसंधान करेगा। इस दल के आईएसएस में रहने के दौरान, भारतीय अंतरिक्ष अनुसंधान संघटन (इसरो) द्वारा किए जाने वाले सात प्रयोग शामिल हैं।

‘पूरा यूक्रेन हमारा ...

(प्रथम पृष्ठ का शेष) पुनः स्थापित करना। जबकि पूर्ण अधिग्रहण शायद व्यावहारिक नहीं हो, उनकी रणनीति मिश्रित प्रभुत्व के पक्ष में हैं, जिसमें सैन्य धमकी, प्रांक्सि सारकारों, आर्थिक दबाव और निरंतर सूचना युद्ध शामिल हैं। बेलारूस पहले से ही प्रभावी रूप से मॉस्को के अधीन है। मोल्दोवा ट्रांसनिस्ट्रिया में दबाव का सामना कर रहा है। जॉर्जिया के अलगाववादी क्षेत्र रूस के प्रभाव में हैं। यहां तक कि मध्य एशिया के कुछ हिस्से

सकूल व्याख्याता...

(प्रथम पृष्ठ का शेष) पर सुनवाई के दौरान, राज्य सरकार के एएजी शिवमंगल शर्मा, केन्द्र सरकार की एएएजी अनांघना पाठक और आरपीएससी की ओर से संस्कृति पाठक ने पक्ष रखा।

इस मुद्दे को ध्यान में रखते हुए 23 जून को ही तीन विषयों की परीक्षाओं की तिथि पुनः निर्धारित कर दी है। ऐसे में अब परीक्षा को लेकर कोई टकराव नहीं रहा है और याचिकाकर्ताओं की शिकायतें निस्तारित कर दी गई हैं।

अब ईपीएफ से एक साथ 5 लाख रु. एडवांस लिए जा सकेंगे

नयी दिल्ली, 24 जून। कर्मचारी भविष्य निधि संगठन (ईपीएफओ) ने अपने अंशधारकों के लिए भविष्य निधि जमा से ‘ऑटो सेंटलमेंट’ के माध्यम से अग्रिम राशि निकालने की सीमा एक लाख रुपये से बढ़ाकर पांच लाख रुपये कर दी है।

ईपीएफओ के सूत्रों ने मंगलवार को यहां बताया कि कोविड काल के दौरान एक लाख रुपये तक के अग्रिम दावे के लिए ऑटो सेंटलमेंट की सुविधा शुरू की गई थी, जिसे अब पांच लाख रुपये तक बढ़ा दिया गया है। इससे लाखों अंशधारकों को लाभ होगा।

‘संस्कृत को करोड़ों रुपए ...

हैं कि लोहे का युग तमिलनाडु से शुरू हुआ था। उन्होंने नाराजगी व्यक्त करते हुए कहा, “केन्द्रीय मंत्री शेखावत द्वारा कोलडी में खुदाई से प्राप्त कलाकृतियों के और अधिक वैज्ञानिक प्रमाणीकरण की मांग करना मद्रुरै की प्राचीनता को नकारने जैसा है। उन्होंने उस रिपोर्ट पर फिर से काम किये जाने की मांग की है, जिसे आवश्यक वैज्ञानिक डेटा प्राप्त करने के बाद संकलित किया गया था। हमने तमिलनाडु में लोहे की प्राचीनता की घोषणा करने से पहले, विश्व की प्रतिष्ठित प्रयोगशालाओं में परीक्षण कराये थे तथा उसके बाद रिपोर्ट जारी की थी। इसके लिए बधाई देना तो दूर रहा, केन्द्र सरकार ने इसे स्वीकार तक नहीं किया तथा इस पर एक शब्द तक नहीं कहा है। इसके बजाय वे तमिलों की प्राचीनता को नष्ट करने पर तुले हुए हैं।” इसके बाद, उन्होंने अन्नद्रमुक के महासचिव के. पलानीस्वामी (ईपीएस) पर निशाना साधते हुए कहा कि भाजपा के क्रोध से डरते हुए, वे इन मुद्दों को उठाने का साहस नहीं रखते। स्थालिन ने कहा, “उन्होंने स्वाधृष्टपूर्ण निजी हितों की रक्षा के लिए पार्टी को गिरवी रख दिया है, तो वे कैसे बोल सकते हैं?

मुख्यमंत्री ने केन्द्रीय गुप्त मंत्री और भाजपा के मजबूत नेता अमिता शहा को भी आड़े हाथों लिया, उनसे यह पूछते हुए कि वे ऐसी एक परियोजना बता दें, जो महानगर को फैसला किया था।

उड़ानें केवल सुरक्षित एयरस्पेस में ही संचालित की जाएंगी।

उदयपुर ...

(प्रथम पृष्ठ का शेष) उसके साथ जबरदस्ती की। पीड़िता की रिपोर्ट के अनुसार, वह 22 जून को दिल्ली से उदयपुर घूमने आई थी और अलामता थाना क्षेत्र के एक होटल में ठहरी हुई थी। सोमवार शाम वह पार्टी के लिए निकली थी, जहां उस युवक से उसका परिचय हुआ। बातचीत के दौरान, युवक ने पहले दोस्ती जताई और फिर बहाने से अपने घर ले गया। युवती ने कई बार उसे होटल वापस छोड़ने को कहा, लेकिन युवक ने इंकार कर दिया। उसका मोबाइल भी डिस्चार्ज हो गया था, जिससे वह किसी से संपर्क नहीं कर सकी। अपार्टमेंट पहुंचने पर युवक ने जबरदस्ती करने की कोशिश की। युवती ने जब प्रतिरोध किया तो उसने तलपूर्वक दुष्कर्म किया। इसके बाद युवती की तबीयत बिगड़ गई और वह किसी तरह निजी अस्पताल पहुंची। अस्पताल प्रशासन ने तुरंत पुलिस को सूचना दी, जिसके बाद एफआईआर दर्ज की गई, जिला पुलिस अधीक्षक योगेश गोयल के अनुसार, आपीपी युवक को चिन्हित कर लिया गया है तथा उसे शीघ्र गिरफ्तार कर लिया जायेगा।